

శ్రీ ద్వాదశ జ్యోతిర్లింగ స్తోత్రం

- సారాష్ట్రదేశే విశదేఽతిరమ్యే జ్యోతిర్మయం చంద్రకళావతంసమ్ |
భక్తిప్రదానాయ కృపావతీర్థం తం సోమనాథం శరణం ప్రపద్యే || 1
- శ్రీశైలశృంగే వివిధప్రసంగే శేషాద్రిశృంగేఽపి సదావసంతమ్ |
తమర్జునం మల్లికాపూర్వ మేనం నమామి సంసారసముద్ర సేతుమ్ || 2
- అవంతికాయాం విహితావతారం ముక్తిప్రదానాయచ సజ్జనానామ్ |
అకాలమృత్యోః పరిరక్షణార్థం వందే మహాకాల మహాసురేశమ్ || 3
- కావేరికానర్మదయోః పవిత్రే సమాగమే సజ్జనతారణాయ |
సదైవ మాంధాతృపురే వసంతం ఓంకారమీశం శివమేకమీడే || 4
- పూర్వోత్తరే ప్రజ్వలికానిధానే సదా వసంతం గిరిజా సమేతమ్ |
సురాసురారాధిత పాదపద్మం శ్రీ వైద్యనాథం తమహం నమామి || 5
- యామ్యేసదంగే నగరేఽతిరమ్యే విభూశితాంగం వివిధైశ్చ భోగైః |
సద్భక్తి ముక్తిప్రదమీశమేకం శ్రీనాగనాథం శరణం ప్రపద్యే || 6
- మహాద్రిపార్శ్వేచ తటేరమంతం సంపూజ్యమానం సతతం మునీంద్రైః |
సురాసురైర్యక్షమహోరగాద్యైః కేదారమీశం శివమేకమీడే || 7
- సహ్యాద్రిశీర్షే విమలే వసంతం గోదావరితీర పవిత్రదేశే |
యద్దర్శనాత్పాతకమాశునాశం ప్రయాతి తం త్ర్యంబకమీశమీడే || 8

- శ్రీతామ్రాపర్ణీ జలరాశియోగే నిబధ్య సేతుం విశిఖైరసంఖ్యైః ।
 శ్రీరామచంద్రేణ సమర్పితం తం రామేశ్వరాఖ్యం నియతం నమామి ॥ 9
- యం డాకినిశాకినికా సమాజే నిషేవ్యమాణం పిశితాశనైశ్చ ।
 సదైవ భీమాదిపద ప్రసిద్ధం తం శంకరం భక్తహితం నమామి ॥ 10
- సానందమానందవనే వసంతమానందకందం హతపాపబృందమ్ ।
 వారాణసీనాథమనాథనాథం శ్రీవిశ్వనాథం శరణం ప్రపద్యే ॥ 11
- ఇలాపురే రమ్యవిశాలకేఽస్మిన్ సముల్లసంతం చ జగద్వేరేణ్యమ్ ।
 వందే మహోదారాతర స్వభావం ఘ్రుష్ణేశ్వరాఖ్యం శరణం ప్రపద్యే ॥ 12
- జ్యోతిర్మయద్వాదశలింగకానాం శివాత్మనాం ప్రోక్తమిదం క్రమేణ ।
 స్తోత్రం పఠిత్వామనుజోఽతిభక్త్యాఫలం తదాలోక్య నిజం భజేశ్చ ॥ 13

॥ ఇతి శ్రీ ద్వాదశ జ్యోతిర్లింగ స్తోత్రం సంపూర్ణమ్ ॥